

# DECIJONIJIET

## DECIJONI TAL-KUNSILL (PESK) 2021/2196

ta' 13 ta' Diċembru 2021

li temenda d-Deciżjoni 2014/145/PESK dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukrajna

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarrijiet Barranin u l-Politika ta' Sigurtà,

Billi:

- (1) Fis-17 ta' Marzu 2014, il-Kunsill adotta d-Deciżjoni 2014/145/PESK (¹).
- (2) Fid-dawl tal-involviment fl-Ukrajna tal-Grupp Wagner, entità militari privata mhux inkorporata bbażata fir-Russia, fazzjonijiet li jipperikolaw u jheddu l-integrità, is-sovranità u l-indipendenza tal-Ukrajna, b'mod partikolari f'Donbas, il-Kunsill iqis li jenhtieġ li jinżdiedu tliet persuni mal-lista ta' persuni, entitajiet u korpi soġġetti għal miżuri restrittivi li tinsab fl-Anness għad-Deciżjoni 2014/145/PESK.
- (3) Għalhekk l-Anness għad-Deciżjoni 2014/145/PESK jenhtieġ li jiġi emendat skont dan,

ADOTTA DIN ID-DECIŻJONI:

### Artikolu 1

Il-persuni elenkti fl-Anness għal din id-Deciżjoni għandhom jinżdiedu mal-lista li tinsab fl-Anness għad-Deciżjoni 2014/145/PESK.

### Artikolu 2

Din id-Deciżjoni għandha tidħol fis-seħħ fid-data tal-publikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, it-13 ta' Diċembru 2021.

Għall-Kunsill

Il-President

J. BORRELL FONTELLES

(¹) Id-Deciżjoni tal-Kunsill 2014/145/PESK tas-17 ta' Marzu 2014 dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukrajna (GU L 78, 17.3.2014, p. 16).

## ANNESS

Il-persuni li ġejjin jinżdiedu mal-lista ta' persuni, entitajiet u korpi li tinsab fl-Anness għad-Deciżjoni 2014/145/PESK:

	Isem	Informazzjoni ta' identifikazzjoni	Raġunijiet	Data tal-elenkar
“201.	Dimitriy (Dmitry, Dmitri, Dmitry) Valerievich UTKIN  (Дмитрий Валерьевич УТИН)	Požizzjoni(jiet): Fundatur u Kmandant tal-Grupp Wagner; Kap Eżekuttiv ta' Concord Management and Consulting  Grad: Logutenent Kurunell (militar Russu)  Sinjal tas-sejha: Wagner/Wagner  Data tat-twelid: 1.6.1970 jew 11.6.1970  ID tal-Grupp Wagner: M-0209  Post tat-twelid: Asbest, Sverdlovsk Oblast, ex USSR (ex Unjoni tar-Repubbliki Soċjalisti Sovjetici) (issa l-Federazzjoni Russa)  Nazzjonalità: Russa  Indirizz: Pskov, il-Federazzjoni Russa  Ġeneru: maskil	Dimitriy Utkin, eks ufficjal tal-intelligence militari Russa (GRU), huwa l-fundatur tal-Grupp Wagner u huwa responsabbi għall-koordinazzjoni u l-ippjanar tal-operazzjoni jiet għall-iskjerament tal-merċenarji tal-Grupp Wagner fl-Ukrajna.  Fil-požizzjoni ta' kmand tiegħu fi ħdan il-Grupp Wagner, huwa kien personalment preżenti fuq il-post tal-ġlied fl-Ukrajna billi kkoordina u ppjana l-aktivitajiet tal-membri ta' Wagner.  Minħabba l-požizzjoni ta' kmand tiegħu, huwa għalhekk responsabbi għal azzjonijiet li dghajfu u heddew l-integrità territorjali, is-sovranità u l-indipendenza tal-Ukrajna u implimentahom b'mod attiv.	13.12.2021
202.	Denis Yurievich KHARITONOV  (Денис Юрьевич ХАРИТОНОВ)	Požizzjoni(jiet): Viċi kap regionali tal-fergħa ta' Astrakhan tal-Unjoni tal-Voluntiera ta' Donbass; membru tad-Duma ta' Astrakhan Oblast; merċenarju tal-Grupp Wagner  Data tat-twelid: 16.3.1980  Post tat-twelid: Astrakhan Oblast, SFSR Russa  Nazzjonalità: Russa  Passaport: 76 2759110  Maħruġ minn MVD 30001  Data ta' skadenza: 10.3.2030  Indirizz: Il-villaġġ ta' Ilyinka, Astrakhan Oblast, il-Federazzjoni Russa  Ġeneru: maskil	Denis Kharitonov huwa viċi kap regionali tal-fergħa ta' Astrakhan tal-Unjoni tal-Voluntiera ta' Donbass, membru tad-Duma ta' Astrakhan Oblast u merċenarju tal-Grupp Wagner.  Huwa ġgieled f'Donbas fil-battaljun separatista ta' Steppe, fejn ikkmanda platin ta' kumpless ta' missili kontra l-inġenji tal-ajru portabbli. Huwa ammetta li personalment waqqfa' helikopter Ukren u żewġ ingēnji tal-ajru Su-25 waqt li kien qiegħed Donbas.  Huwa rċieva l-Ordni tal-Mertu tal-Federazzjoni Russa għall-Patrija. Huwa rċieva wkoll premijiet interni tal-Grupp Wagner kif ukoll premijiet mill-kap tal-Unjoni tal-Voluntiera ta' Donbas u eks Prim Ministru tal-hekk imsejha Repubblika tal-Poplu ta' Donetsk (DPR) Alexander Borodai (soġġett għal miżuri restrittivi abbażi tad-Deciżjoni tal-Kunsill 2014/145/PESK). B'hekk huwa appogġa b'mod attiv azzjonijiet u implimenta politiki li jipperikolaw u jheddu l-integrità territorjali, is-sovranità u l-indipendenza tal-Ukrajna.	13.12.2021

	Isem	Informazzjoni ta' identifikazzjoni	Raġunijiet	Data tal-elenkar
203.	Sergey Vladimirovich SHCHERBAKOV  (Сергей Владимирович ЩЕРБАКОВ)	Pożizzjoni(jiet): Impjegat freelance tal-GRU Russu u mercenarju tal-grupp Wagner  Data tat-twelid: 21.7.1981  Nazzjonalità: Russa  Indirizz: Possibbilment: Astrakhan, Kirovskiy rayon, Raskolnikova 11 app. 5, il-Federazzjoni Russa  Generu: maskil	Sergey Shcherbakov huwa impjegat freelance tal-GRU Russu u mercenarju tal-Grupp Wagner.  Huwa ġgieled f'Donbas ghall-forzi separatisti favur ir-Russja bħala membru ta' unità militari ta' kumplex ta' missili kontra l-ingēnji tal-ajru portabbli fil-battaljun separatist ta' Steppe favur ir-Russja li waqqghu helikopter Ukren u żewġ ingēnji tal-ajru Su-25 f'Donbas. B'hekk huwa appoġġa b'mod attiv azzjonijiet u implimenta politiki li jipperikolaw u jheddu l-integrità territorjali, is-sovranità u l-indipendenza tal-Ukrajna.	13.12.2021".